



tl cf Kk ddv KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 3 Vol. III	തിരുവനന്തപുരം, ചൊവ്വ Thiruvananthapuram, Tuesday	2014 മേയ് 27 27th May 2014 1189 ഇടവം 13 13th Idavam 1189 1936 ജ്യേഷ്ഠം 6 6th Jyaishta 1936	നമ്പർ No.	21
----------------------	---	---	--------------	----

PART III Fisheries Department

വിജ്ഞാപനം

(1)

നമ്പർ 3/13.

2014 ഏപ്രിൽ 28.

ആലപ്പുഴ ജില്ലയിൽ മത്സ്യ വകുപ്പ് തേവർവട്ടം ഫിഷറീസ് സെക്ഷനിൽപ്പെട്ട കടുത്തപ്പാട് ഊന്നിപ്പാട്ടിലെ 45-ാം നമ്പർ ഊന്നി ഒരുവല ഒന്നാം തരത്തിൽപ്പെടുത്തി PTR 197/76-ാം നമ്പർ പട്ടയ പ്രകാരം ചേർത്തല താലൂക്കിൽ പെരുമ്പള്ളം വില്ലേജിൽ അയ്യപ്പൻ കൃഷ്ണൻ, വടക്കേ പണ്ടാരപ്പാട്ടത്തിൽ, പെരുമ്പള്ളത്തിന് പതിച്ചു നൽകിയിട്ടുള്ളതാകുന്നു. ടിയാന്റെ മരണശേഷം ടി ഊന്നി ഭാര്യയായ അമ്മു വടക്കേ പണ്ടാരപ്പാട്ടവും മക്കളും അനുഭവിച്ചു പോരുകയായിരുന്നു. എന്നാൽ ടി ഊന്നി മകനായ വിജു പണ്ടാരപ്പാട്ടത്തിന് അമ്മയും സഹോദരിമാരും 1617/2000-ാം നമ്പർ ഒഴിവുമുറി ആധാരപ്രകാരം നൽകിയിരിക്കുന്നു. ടി ബിജു, പണ്ടാരപ്പാട്ടത്തിൽ ടി ഊന്നി തന്റെ പേരിൽ കൂട്ടി പോക്കുവരവ് ചെയ്ത് പുതിയ പട്ടയം നൽകണമെന്ന് കാണിച്ച് ഒഴിവുമുറി ആധാരത്തിന്റെ പകർപ്പ് സഹിതം അപേക്ഷ ബോധിപ്പിച്ചിട്ടുള്ളതാകുന്നു. അന്വേഷണത്തിൽ ടിയാൻ മത്സ്യത്തൊഴിലാളിയാണെന്നും അറിയുന്നു.

മേൽ സാഹചര്യത്തിൽ കടുത്തപ്പാട് ഊന്നിപ്പാട്ടിലെ 45-ാം നമ്പർ ഊന്നി ഒരുവലയുടെ പഴയ പട്ടയം റദ്ദുചെയ്ത് പുതിയ പട്ടയം ടിയാന് നൽകുന്നതിന് തീരുമാനിച്ചിരിക്കുന്നു. ആയതിന് ആർക്കെങ്കിലും ന്യായമായ ആക്ഷേപമോ നിർദ്ദേശമോ ഉണ്ടെങ്കിൽ ഒരു മാസത്തിനകം പരസ്പാധികാരിയെ അറിയിച്ചിരിക്കേണ്ടതാകുന്നു. നിശ്ചിത തീയതിക്കുള്ളിൽ യാതൊരുവിധ ആക്ഷേപമോ നിർദ്ദേശമോ ലഭിക്കുന്നില്ലായെങ്കിൽ ഇനിയൊരറിയിപ്പ് കൂടാതെ ടി 45-ാം നമ്പർ ഊന്നി ഒരു വലയുടെ പഴയ പട്ടയം റദ്ദുചെയ്ത് പുതിയ പട്ടയം ടി കൃഷ്ണൻ മകൻ വിജു, പണ്ടാരപ്പാട്ടത്തിൽ, പെരുമ്പള്ളത്തിന്റെ പേർക്ക് നൽകുന്നതാണെന്ന് ഇതിനാൽ സകലമാനപേരേയും അറിയിച്ചുകൊള്ളുന്നു.

(2)

നമ്പർ ബി.14/14.

2014 മാർച്ച് 5.

ആലപ്പുഴ ജില്ലയിൽ മത്സ്യ വകുപ്പ് അരുർ ഫിഷറീസ് സെക്ഷനിൽപ്പെട്ട വെട്ടുകടവ് ഊന്നിപ്പാട്ടിലെ 11-ാം നമ്പർ ഊന്നി രണ്ടാം തരത്തിൽപ്പെടുത്തി PTR 1409-ാം പട്ടയ പ്രകാരം ചേർത്തല താലൂക്കിൽ അരുക്കുറ്റി വില്ലേജിൽ (പഴയ വടുതല മറ്റത്തിഭാഗം) തുരുത്തിഭാഗം മുറിയിൽ

കൈപ്പാറിച്ചിറയിൽ നിന്നും പുത്തൻ നീക്കത്തിൽ താമസിക്കും അങ്കൻ അയ്യപ്പൻ പേർക്ക് പതിച്ച് പട്ടയം നൽകിയിട്ടുള്ളതാകുന്നു. ടി ഉന്നി ടിയാന്റെ കൈവശത്തിലും അനുഭവത്തിലും ഇരിക്കെ ടിയാന്റെ ഇളയ മകളുടെ വിവാഹ ആവശ്യത്തിലേക്കായി ടിയാൻ ടി ഉന്നി 17-5-1982 (ആയിരത്തിത്തൊള്ളായിരത്തി എൺപത്തിരണ്ടാമാണ്ട് മേയ് മാസം പതിനേഴാം) തീയതി പാണാവള്ളി സബ് രജിസ്ട്രാറാഫീസിലെ 1374-ാം നമ്പർ ആയി രജിസ്റ്റർ ചെയ്ത തീരാധാരപ്രകാരം, ടി അരുക്കുറ്റി വില്ലേജിൽ തുരുത്തിഭാഗം മുറിയിൽ തെക്കേക്കുണ്ടയിൽ അയ്യപ്പൻ മകൻ മത്സ്യബന്ധനം നടത്തും 59 വയസ്സുള്ള രവീന്ദ്രൻ പേർക്ക് തീരായി വിറ്റിട്ടുള്ളതാകുന്നു. ടി രവീന്ദ്രൻ ടി ഉന്നി തന്റെ പേരിൽ കൂട്ടി പോക്കുവരവ് ചെയ്ത് പുതിയ പട്ടയം നൽകണമെന്ന് കാണിച്ച് പ്രമാണത്തിന്റെ ശരിപ്പകർപ്പ് സഹിതം അപേക്ഷ ബോധിപ്പിച്ചിട്ടുള്ളതാകുന്നു. അന്വേഷണത്തിൽ ടിയാൻ ഇപ്പോൾ മത്സ്യബന്ധന പ്രവർത്തനങ്ങളിൽ ഏർപ്പെടുന്ന പരമ്പരാഗത മത്സ്യത്തൊഴിലാളി കുടുംബാംഗത്തിൽപ്പെടുന്ന ആളാണെന്നറിയുന്നു.

മേൽ വിവരിച്ച സാഹചര്യത്തിൽ ടി വെട്ടുകടവ് ഊന്നിപ്പാട്ടിലെ 11-ാം നമ്പർ ഊന്നിയുടെ പഴയ പട്ടയം റദ്ദ് ചെയ്ത് പുതിയ പട്ടയം ടിയാനു നൽകുന്നതിന് തീരുമാനിച്ചിരിക്കുന്നു. ആയതിന് ആർക്കെങ്കിലും ന്യായമായ ആക്ഷേപമോ, നിർദ്ദേശമോ ഉണ്ടെങ്കിൽ അത് ഈ പരസ്യം പ്രസിദ്ധം ചെയ്യുന്ന ഗസറ്റു തീയതി മുതൽ ഒരു മാസത്തിനകം പരസ്യാധികാരിയെ അറിയിച്ചിരിക്കേണ്ടതാകുന്നു. നിശ്ചിത തീയതിയ്ക്കുള്ളിൽ യാതൊരുവിധ ആക്ഷേപമോ, നിർദ്ദേശമോ രേഖാമൂലം ലഭിക്കുന്നില്ലായെങ്കിൽ ഇനിയൊരറിയിപ്പ് കൂടാതെ ടി 11-ാം നമ്പർ ഊന്നിയുടെ പഴയ പട്ടയം റദ്ദുചെയ്ത് പുതിയ പട്ടയം ടി രവീന്ദ്രൻ പേർക്ക് നൽകുന്നതാണെന്ന് ഇതിനാൽ സകലമാനപേരേയും അറിയിച്ചുകൊള്ളുന്നു.

ഫിഷറീസ് ഡെപ്യൂട്ടി
ഡയറക്ടറാഫീസ്,
ആലപ്പുഴ.

(ഒപ്പ്)
ഫിഷറീസ് ഡെപ്യൂട്ടി ഡയറക്ടർ.